

Täze ýyl henekleri

Category: Degişmeler, Kitapcy

написано kitapcy | 23 январа, 2025

Täze ýyl henekleri TÄZE ÝYL HENEKLERI

Oglanjyk Aýazbabanyň IMO-daky salgysyna habar ýollaýar:

“Hormatly Aýazbaba! Size maňa beren Täze ýyl sowgadyňyz üçin minnetdarlyk bildiýräin!”.

Aýazbabadan jogap gelýär:

“Biderek zat-la, oglum! Sag bol aýtjak bolup azara-da galmaly däl ekeniň!”.

Ýene-de oglanjykdan habar gelip gowuşýar:

“Menem şeýle diýdim-le welin, onda-da ejem: “Edepli adamlar hatda bolgusyz sowgatlar üçinem minnetdarlyk bildirseler ýagşy bolýar!” diýäýdi-dä”...

Täze ýyl baýramynyň ertesi günü oglanjyk daýzasyna jaň edýär:

-Daýza jan, Täz ýylda sowgat beren tüýdügiň üçin ägirt uly taňryýalkasyn aýdýaryn...

Begenen daýzasy jogap berýär:

-Wah ýegenjigim, ol tüýdük beýlebir gymmat zat däl-le. Bahasy bary-ýogy 10 manatjyk...

-Ol diýýäniň-ä dogry-la welin, daýza, ýöne kakam bilen ejem indi her gün dañ bilen oýanyp, tüýdügimi çalyp başlan badyma maňa bes etmegim üçin her haýsy 10 manat berýär...

Biri dostuna geňeşýär:

-Dost jan, maslahat bersene! Aýalyma Täze ýyl sowgady diýip näme alyp bersemkäm?

-Özünden sorasaň dogry gelmezmi-aý, dostum?!

-Äý,-diýip geňeş salýan ýeňsesini gaşayar:-0 diýýäniň-ä rast-la welin, mende onça pul ýok-da...

Täze ýyl baýramçylygyndan bir aý soň biri dostuna aýdyp

berýär:

-Dost, men-ä aýalyma geçen Täze ýylda “Maşgalanyň puluny nädip tygşytlamaly” diýen kitaby sowgat berdim.

-Ýeri onsoň, nätdi? Öýüňizde pul tygşytlanyp başladymy?

-Hawa, başlady,-diýip ol gaýgyly dem alýar:-Bir aýda alty kilogram-a horlandym, ulagyma guýjak ýangyjymyň puluny ogrynça karz alýan, piwo-çilim-arak...hemme zady taşladym...

Yrymçyl gelinleriň biri jorasyna jaň edýär:

-Jora jan, eşitdiňmi? Bu ýylyň Täze ýyl baýramçylygy hut başinji güne düşýärmiş-dä...

-Hiý-wa,-diýip jorasy içini çekýär:-Hernä aýyň on üçüne düşmese bolýar-la...

Oglanjyk gazetden “Aýazbaba we Garpamyga jaň ediň-de, öýüňize çagyryň!” diýen şygaryň astyndaky mahabaty okaýar. Derrew jaň edýär. “Aýazbaba” diýip özüni tanadan erkek kişini öýlerine çagyryandygyny aýdýar. “Aýazbaba” oglanjygyň öýüniň salgysyny sorayar.

-Biziň öýümüz şäheriň merkezi bazarynyň günbatar tarapynda,-diýip oglanjyk düşündirmäge başlaýar:-dört gatly jaýyň ikinji girelgesinden üçünji gatyna galsaňyz, çepiňizdäki gapydyr. Burnuňyz bilen jaňyň düwmesine bassaňyz özüm gapyny açaryn...

-O näme üçin jaňyň düwmesine burnum bilen basmaly?-diýip “Aýazbaba” geň galýar.

-Sebäbi siziň iki eliňizem sowgatlardan doly bolar ahryr...

Täze ýyl günü iki pessimist baýramçylyk meýdançasýnda sataşýar. Olaryň biri şady-horram bolşup ýören adamlara gamgyn nazar oklaýar-da, lapykeçlik bilen hüňürdeýär:

-Men-ä şü adamlaryň Täze ýyl baýramynda näme üçin şeýle däliräp, begenişýändiklerine heýç düşünýän dälidirin...

-Belki, geçen ýyly ölmän sag-aman geçirenlerine bolaýmasyn?!-diýip beýlekisi tukatlyk bilen çaklaýar...

Biri dostuna zeýrenýär:

-Meniň gaýynenem bilen Täze ýyl ikisi örän meňzeş. Edil bir almany iki bölen ýaly...

Dosty geň galýar:

-O nähili? Nädip adam bilen baýramçylyk çalymdaş bolup bilýär-aý?!

-Äý, olaryň ikisinde-de bir esasy häsiýet bar. Sen olaryň gelmegini isle-isleme, barybir sümsünip bir ýerden çykýarlar...

Täze ýyl günü myhmançylyga barýan aýaly ärini igelemäge başlaýar:

-Gyýw, bu gezek bir baran ýeriňde geçen ýyldakylaň ýaly ile gülki bolayman, dogruja gepläwergin...

-Näme-aý,-diýip, eýýäm öýünden çykmanka hatynynyň gözüne güýdüşip, ýagdaýyny mazalyja gowulamaga ýetişen äri myňňyldaýar:-Men olar-a: "Siziň hemmähize jan saglygyny, işleriňizde rowaçlygy, ýurt abadançylygyny arzuw edýän!" diýip çäklenerin-dä-how!

-A geçen ýyldaky ýaly: "Özüňe-de bir zatlar diläp gal-da!" diýseler näme?!

-“Özüme-de Täze ýylda üstünliklerden-üstünliklere toýnak salyp, ýyldyz bolmagy dileýän!” diýerin-dä...

-Düşnükli. Ulalyp oňalman geçen, ýene-de içip-içip myhman ýeriň arçasynyň çürbaşyna dyrmaşmakçy bolýaň-da, onda...

Internet maglumatlaryndan terjime edilip taýýarlandy.
Değişmeler